

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	फाल्गुन 10, सोमवार, शके 1942-मार्च 1, 2021 <i>Phalguna 10, Monday, Saka 1942- March 1, 2021</i>	

भाग 5 (घ)

औद्योगिक विवाद अधिनियम के अन्तर्गत दिये गये निर्णय।

श्रम विभाग

आदेश

जयपुर, जनवरी 12, 2021

संख्या एफ 1/ RTU/ यूनियन बहाली/2020-पार्ट-1/919 :-इस कार्यालय के आदेश क्रमांक एफ.1/आरटीयू/रिटर्न/2006-17/निरस्तीकरण/19/18931 दिनांक 16.7.2019 के द्वारा पंजीकृत व्यवसायिक संघों को व्यवसाय संघ अधिनियम, 1926 की धारा-28 के अन्तर्गत निर्धारित फार्म “डी” में वार्षिक आय-व्यय विवरण प्रस्तुत नहीं करने के कारण अधिनियम की धारा-10 के प्रावधानुसार उनके पंजीयन को निरस्त (रद्द) कर दिया गया था।

उक्त आदेश के साथ संलग्न सूची में क्रम संख्या 179, 579, 620, 766 में अंकित श्रम संघों द्वारा प्रार्थना पत्र प्रस्तुत कर निवेदन किया गया है कि उन्हें दिनांक 31.1.2019 एवं दिनांक 30.4.2019 को जारी किया गया कारण बताओं (शॉ-काज) नोटिस प्राप्त नहीं हुआ तथा दिनांक 19.6.2019 को समाचार पत्र में प्रकाशित विज्ञप्ति की जानकारी भी नहीं हो पाई साथ ही यह भी निवेदन किया गया है कि पूर्व पदाधिकारियों को नियमों की जानकारी नहीं होने के कारण नियत समय पर रिटर्न प्रस्तुत नहीं कर पाये। भविष्य में इसकी पूर्णावृत्ति नहीं करेंगे तथा नियत समय पर रिटर्न भिजवायेंगे। संगठन निरन्तर आम सभा बैठके आयोजित कर अपने सदस्यों की समस्याओं का निराकरण कर रहा है तथा चुनाव आदि की कार्यवाही भी सम्पादित कर रहे हैं साथ ही वे निरन्तर रूप से लगातार कार्यशील रहे हैं।

श्रम संघों द्वारा प्रस्तुत प्रार्थना-पत्रों एवं उसके साथ संलग्न किये गये दस्तावेजों का अवलोकन किया गया तथा दिनांक 30.12.2020 को सुना गया। प्रार्थना पत्रों में दिये गये कारणों/स्पष्टीकरण से मैं सन्तुष्ट हूँ। अतः मैं जी0पी0 कुकरेती, रजिस्ट्रार ऑफ ट्रेड यूनियन एवम अतिरिक्त श्रम आयुक्त (आई.आर.) राजस्थान, जयपुर इस कार्यालय के आदेश क्रमांक एफ 1/आरटीयू/रिटर्न/2006-17/निरस्तीकरण/19/18931 दिनांक 16.7.2019 में संलग्न सूची में अंकित श्रम संघों के नाम उक्त आदेश से विलोपीत करने एवं निरस्त किये गये पंजीयन को बहाल करने का आदेश देता हूँ। यह आदेश तुरन्त प्रभाव से लागू होंगे।

पंजीयन बहाल किये गये श्रम संघों का विवरण

क्रम संख्या	श्रम संघों का नाम एवं पता	पंजीयन संख्या	आदेश दिनांक में अंकित क्रम संख्या
1	राजस्थान फिल्म आर्टिस्ट एसोसिएशन 121 बरकत नगर, टोंक फाटक, जयपुर।	आरटीयू 17/91	179

2	सांगानेर फल सब्जी क्रेता विक्रेता सब्जीमण्डी यूनियन, पंचायत समिति के सामने, सीटीएस बस स्टैण्ड के पास, सांगानेर जिला जयपुर।	जेपी/एआरटीयू /6/2008	579
3	जयपुर महानगर टयूरिस्ट ड्राईवर यूनियन 39 रमेश मार्ग, सी- स्कीम जयपुर।	जेपी/एआरटीयू /15/2010	620
4	ईएसआईसी नर्सिंग एसोसिएशन 1202 सेक्टर 29 रिको इण्डस्ट्रियल एरिया, भिवाडी जिला अलवर।	जेपी/एआरटीयू /35/2015	766

जी०पी०कुकरेती ,
रजिस्ट्रार ऑफ ट्रेड यूनियन
अतिरिक्त श्रम आयुक्त(आई.आर.)
राजस्थान जयपुर

राज्य केन्द्रीय मुद्रणालय, जयपुर।